

నిరపరాధి ?

వసుంధర

“వ్రాకు ఫోన్ వచ్చింది—” అన్నాడు చిన్నారావు
సంతోష్ కుమార్ తో.

చిన్నారావుది సంతోష్ కుమార్ కి ఎగురిల్లు. చిన్న
రావు తండ్రి డాక్టరు. వాళ్ళింట్లో ఫోనుంది. డాక్టరు
గారిది నలుగురికీ సాయపడే స్వభావం. అందుచేత వాళ్ళింటి
ఫోన్ నెంబరు ఆ వీధిలో చాలా మందికి కూడా ఫోన్
నంబరయింది. చిన్నారావు వీళ్ళందరికీ వార్తాహారుడుగా
పనిచేస్తూంటాడు. అతడందుకు విసుక్కునట్లు ఎప్పుడూ
కనబడదు.

చిన్నారావు టెన్తుకాసు చదువుతున్నాడు. చలాకీ
అయిన కుర్రాడు. సంతోష్ కుమార్ బీకాం ప్యాసైన
నిరుద్యోగి. అందువల్ల ఆ యిద్దరికీ స్నేహానికి మంచి
సమయం ఉండేది. చిన్నారావుకి సంతోష్ కుమార్
తీరుబడి సమయాల్లో ఉచితంగా ప్రయివేటు చెబుతూ
ఉండేవాడు.

“ఫోక్ ఎవరు చేశారు?” అనడిగాడు సంతోష్ కుమార్ చొక్కా వేసుకుంటూ.

“శేషు అని చెప్పమన్నారండి —” అన్నాడు చిన్నారావు.

“పద—” అన్నాడు సంతోష్ కుమార్. ఇద్దరూ చిన్నారావింట్లో ఫోన్ ఉన్న గదిలోకి వెళ్ళారు. వీళ్ళను చూడగానే అక్కడే కూర్చుని ప్రతిక చదువుకుంటున్న చంచల లేచి వెళ్ళిపోయింది.

“మిమ్మల్ని డిస్టర్బ్ చేసినట్లున్నాను—” అన్నాడు సంతోష్ కుమార్.

“అయ్యో—అదేం మాటండీ—” అంటూ అక్కడే ఆగిపోయింది చంచల.

చంచల ఇంటర్మీడియేట్ ఫైనలియర్ చదువుతోంది. పెద్ద అందగత్తె కాకపోయినా—అందరు పద్దెనిమిదేళ్ళ పాపలాగే ఈమె కూడా బాగుంటుంది. బట్టలు క్లాస్ ఫిరీద్దెనవి కడుతుండేమో మరి క్లాస్ బాగుంటుంది. ఆ వయసులోని అందరు పిల్లలాగే—క్లాస్ వయసులోని మగాళ్ళని చూసినప్పుడల్లా ఆమె బుగ్గలు ఎగుపెక్కుతాయి. కళ్ళు సిగుపడతాయి.

సంతోష్ కుమార్ కి ఆ సిగు ఇష్టం. అయితే వాళ్ళ పరిచయం అంతకు మాత్రమే పరిమితం.

“హలో— శేషూ— ఏమిటా విశేషాలు?” అన్నాడు సంతోష్ కుమార్.

“చాలా ముఖ్యమైన విశేష మొకటుంది. నేను చెప్పిన చోటుకి వసావా?” అన్నాడు శేషు.

“ఇప్పుడేనా?”

“అవును. నీ కోసం ఎదురుచూస్తున్నాను—”

“వీమిత్రా ఆ విశేషం?”

“ఫోన్ లో చెప్పకూడదు....”

“అయితే సరే—ఎక్కడికి గమ్మంటావో చెప్పు—”

అన్నాడు సంతోష్ కుమార్ .

“సుబ్బారావు పేటలో శివుడిగుడి పక్క కోమట్ల విధిలో ఎడమపక్కనుంచి వరుసగా లెక్కపెట్టుకుంటూ ఎనిమిదో యింటికి వెళ్ళి సరాసరి లోపలకు తలుపులు తీసుకుని జొరబడు. నీకు నా దర్శనమవుతుంది” అన్నాడు శేషు.

“కర్మ—శివుడి గుడిదాకా వచ్చి ఆ దేవుణ్ణి దర్శించుకుండా నీ దర్శనం చేసుకోవలసి వస్తోంది—”

“ఇప్పుడు విచారించినా—అప్పుడు సంతోష్ స్తావు—”

“ఓకే—అయితే ఇప్పుడే బయల్దేరి వస్తున్నాను—”

అన్నాడు సంతోష్ కుమార్ . అతను ఫోన్ పెట్టేసి చిన్నారావుకి ధాన్స్ చెప్పాడు. చంచలకు సారీ చెప్పాడు.

“అయ్యో—అదేంటండీ—” అంది చంచల. ఆమె అలా అన్నప్పుడు చాలా బాగుంటుంది. అది వినడం కోసమే సంతోష్ కుమార్ ఆమెకు విధిగా సారీ చెప్పాడు.

సంతోష్ కుమార్ యింటికి వెళ్ళి—“అమ్మా—నేనలా బెటకు వెళ్ళివస్తాను—” అన్నాడు.

“అప్పుడే వీడు దాటింది. ఇప్పుడెక్కడికిరా—భోంచేసి వెడుతువుగాని—” అంది తల్లి.

“లేదమ్మా—అవతల శేషు నా గురించి ఎదురు చూచాంటాడు—” అన్నాడు సంతోష్ కుమార్ .

“శేషు వచ్చాడా—అయితే లోపలకు వచ్చి కూర్చోమను. అతనికి నేను కాఫీ యిస్తాను. ఈలోగా నీ భోజనం

అయిపోతుంది. ఆ తర్వాత మీరిద్దరూ ఎంత సేపు తిరిగినా ఫరవాలేదు —” అంది తల్లి.

“శేషు రాలేదమ్మా — ఫోన్ చేసి చెప్పాడు —” అన్నాడు సంతోష్ కుమార్. అతను భోజనం చేయకుండానే యింట్లోంచి బయల్దేరాడు.

2

సరిగ్గా ఏడున్నరకు ఎవరో సంతోష్ కుమార్ యింటి తలుపు తట్టారు. సంతోష్ కుమార్ వదిన సరళ వెళ్ళి తలుపు తీసి — “ఓ — సువ్వా?” అంది.

“సంతోష్ ఉన్నాడండీ —” అనడిగాడతను.

“ఇంట్లో ఉన్నట్టులేదు —” అంది సరళ.

“ఎక్కడకు వెళ్ళాడో, ఎప్పుడొస్తాడో చెప్పగలరా?” అన్నాడతను.

“ఉండు. మా అత్తయ్య నడిగొస్తాను —” అంటూ లోపలకు వెళ్ళింది సరళ. కొద్దిక్షణాల్లో ఆమె సంతోష్ కుమార్ తల్లిని వెంట బెట్టుకుని వచ్చింది.

“ఏమిటి బాబూ — శేషూ — నిన్ను కలుసుకునేందుకే మావాడు వెళ్ళే — వాణ్ని కలుసుకుందుకు నువ్విక్కడికి వచ్చావ్?” అందావిడ కంగారుగా.

“నన్ను కలుసుకుందుకు వెళ్ళాడా? అంత అరంటు పనే మొచ్చింది చెప్పా!” అంటూ ఆలోచనలోపడ్డాడు.

“అలాగంటా వేమిటి బాబూ — నవ్వు ఫోన్ చేశావని వాడు చెప్పాడు. ఫోన్ చేసి వెళ్ళరా అని చెబితే కూడా వినకుండా హడావుడిగా వెళ్ళిపోయాడు. —” అంది సంతోష్ కుమార్ తల్లి.

“నేను ఫోన్ చేశానిని చెప్పాడా? అసలీగోజు నేను

ఎవ్వరికీ ఫోన్ చెయ్యలేదే?" అన్నాడు శేషు సాలా చనగా.

సంతోష్ కుమార్ తల్లి కంగారుపడింది.

“కంగారుపడకండి— నేను డాక్టరు గారింటికి వెళ్ళి విషయం కనుక్కువస్తాను—” అన్నాడు శేషు.

అయితే జరిగిందేమిటో శేషు వ్రాసేందుకుంటున్నాడు. సంతోష్ కు కొందరు అలాగా స్నేహితులున్నారు. అలాగా అంటే అనాగరికులని కాదు. సంతోష్ తల్లి వాళ్ళను అలాగా అంటుంది. షాపుల్లో కాపుసారా తాగేవాడికీ, బాగుల్లో తాగి తందానాలాడేవాళ్ళకీ తేడా లేదంటుందావిడ.

అయితే సంతోష్ కి బాధ్యుకి వెళ్ళటం యిష్టమే! కానీ కంపెనీ ఉన్నప్పుడు మాత్రమే వాటికి వెడతాడు. చూచాయగా యింట్లో ఆ విషయం తెలుసు. సాధ్యమైనంతవరకూ ఆ విషయంలో అతన్ని అదుపులో ఉంచాలని చూస్తున్నారు. ఈ రోజుల్లో బార్స్ కి వెళ్ళటం ఫాషనే కానీ, తప్పకాదనీ, ఎంత చెప్పినా ఆవిడ వినదు. అందువలన ఎప్పుడైనా యెవరైనా బార్స్ కి ఆహ్వానిస్తే సంతోష్ శేషు పేరు చెబుతూంటాడు.

శేషు అంటే ఆ ఇంట్లో ప్రత్యేకమైన గౌరవముంది. అతను చదువులోనేగాక ప్రవర్తనలో కూడా బుద్ధిమంతుడు. అతను బాధ్యుకి వెళ్ళడు. ఎరిగున్నవాళ్ళ చాలామంది ఇళ్ళలో అతడి గురించి చెప్పుకుంటారు. హాయిగా కాపురం చేసుకోవాలని కలలుగనే అతడి బంధువుల పిల్లలు చాలామంది అతడితో వివాహానికి ఉద్విఘ్నపరుతున్నారు.

శేషు కూడా సంతోష్ లాగే నిరుద్యోగి. ఉద్యోగం

వచ్చేదాకా వెళ్ళిచేసుకునే ఉద్దేశ్యమతడికి లేదు.

తన పేరు చెప్పి సంతోష్ యొక్కడితో బాంకి వెళ్ళి ఉంటాడని అనుకుంటూ శేషు యెదురింటికి వెళ్ళాడు.

అతను వెళ్ళేసరికి అక్కడ చంచల ఒక్కరే వుంది. ఆమెను చూస్తూ అతను—“మిమ్మల్ని డిస్టర్బ్ చేసినట్లు న్నాను—” అన్నాడు.

“అయ్యో—అదేంటండీ—” అందామె.

ఆమెకని ఊతపదం. దాని గురించి శేషు, సంతోష్ చెప్పకుని నవ్వుకుంటుంటారు. వీలై నప్పుడల్లా ఆమెచేత ఆ పదం అనిపించటం ఆ మిత్రులకు సరదా.

“ఇందాకా మీ యింటికి సంతోష్ వచ్చాడటగా?”

“అవును—మీరు ఫోన్ చేసి పిలిస్తే వచ్చారాయన!”

“నేనేనని మీ కెలా తెలుసు?”

“అయ్యో—అదేంటండీ— పేరు చెప్పారుగా?” అంది చంచల.

“యెవరో కావాలని పేరు అబద్ధం చెప్పి ఉంటారు. సంతోష్ వచ్చాక తన అసలు పేరు చెప్పి ఉంటాడు—”

“అయ్యో—అదేంటండీ—ఆయన హలో— శేషూ అనే మాట్లాడారు కూడా!” అంది చంచల.

“ఓ విషయం చెప్పమంటారా— అతనికి నేను ఫోన్ చేయలేదు—” అన్నాడు శేషు.

“అయ్యో—అదేంటండీ!” అంది చంచల ఆశ్చర్యంగా.

“అదేమరి! అతనిప్పుడొక్కడికి వెళ్ళాడో తెలియదు” అన్నాడు శేషు.

చంచల క్షణం ఆలోచించి—“ఆయనెక్కడికి వెళ్ళాడో నేను చెప్పగలను—” అంది.

“యెలా?” అన్నాడు శేషు ఆశ్చర్యంగా.

“నా చెవులు చాలా సున్నితం. ఫోన్ లో అవతలి వాళ్ళేం మాట్లాడుతున్నారో రిసీవర్ లేకపోయినా చెప్పేయగలను. అందుకే నాన్నగారు నన్నీ గదిలో కూర్చోమంటూంటారు. ఆయనకు చాలా పరధ్యానం. ఫోన్ లో అవతలివాళ్ళు మాట్లాడేది వింటూ ఆయన ఆలోచనలో పడిపోతూంటారు. అప్పుడు నేను ఆయనకు అవతలివాళ్ళు మాట్లాడింది చెబుతుంటాను. ఇందాక సంతోష్ కుమార్ గారితో ఫోన్ లో ఆ శేషు అన్నాయన ఏం చెప్పారో అంతా నేను విన్నాను-” అంది చంచల.

“ఫోన్ చేసింది శేషు కాదండీ-నేనే కదా శేషుని-”

“ఆయనకు ఇదే పేరులో ఇంకెవరైనా స్నేహితులున్నారేమో—” అంది చంచల.

“పాయింటే—కాని అతని స్నేహితులంతా నాకు తెలుసు. అతడికి నేనొక్కడినే శేషుని—” అని ఊణం అగి—“దానికేం లెండిగానీ— ఫోన్ లో అతడి కేమని చెప్పారో చెప్పండి—” అన్నాడు శేషు.

“సుబ్బారావు పేటలోని శివుడి గుడిపక్క కోమట్ల వీధిలో ఎడమపక్కనుంచి వరుసగా లెక్కపెట్టుకుంటూ యెనిమిదో యింటికి వెళ్ళి సరాసరి లోపలకు తలుపులు తోసుకుని చొరబడు. నీకు నా దర్శనమవుతుంది—” అంది చంచల.

“ఏమన్నారా?” అన్నాడు శేషు అప్రయత్నంగా.

“అని ఫోన్ లో అతను సంతోష్ కుమార్ గారికి చెప్పాడు—” అంది చంచల.

శేషు నవ్వేసి—“మీకు హిస్టరీలో నూటికి యొనభైవైగా మార్కులు వస్తాయనుకుంటాను—” అన్నాడు.

“మీ కలా తెలుసు?” అంది చంచల ఆశ్చర్యంగా.

“జాపకశక్తి ఒక్కటే హిస్టరీలో మార్కులు తేగలుతుంది. అది సరేలండి—ఓ చిన్న తెల్ల కాగితం యిసారా?” అనడిగాడు శేషు.

“యెందుకూ?” అంది చంచల ఆశ్చర్యంగా.

“నాకు లెక్కల్లో బాగా మార్కు లాస్తాయి కానీ హిస్టరీలో రావు. ఇప్పుడు మీరు చెప్పిన అడ్రసు ఆప్పుడే మర్చిపోయాను. రాసుకుంటే గానీ గుర్తుండదు—”

ఆమె అతడికి తనే రాసిచ్చింది.

“చాలా ధాన్కండి మీ సాయం మరవలేను—” అన్నాడు శేషు అక్కణ్ణించి కదులుతూ.

“అయ్యో—అదేంటండీ—” అంది చంచల.

శేషు నవ్వుకుంటూ బయటకు వచ్చేసి—“సంతోష్ కు ధాన్క్స్ చెప్పకోవాలి. పాపం ఈ రోజు చాలా సేపు సరదాగా మాట్లాడింది—” అనాకున్నాడు.

3

“ఎనిమిది—” అనుకున్నాడు సంతోష్ కుమార్. అతనా వీధిలో ఒక్కో యింటినే లెక్కపెట్టుకుంటూ ఎనిమిదో యింటిముందు ఆగాడు.

అది చిన్న పెంకుటిల్లు. వీధిలోకి రెండు అరుగులున్నాయి. రెండు అరుగులకీ మధ్య మెట్లున్నాయి.

సంతోష్ కుమార్ మెట్లెక్కి తలుపు తోకాడు. వెంటనే తెరుచుకున్నాయి.

ఎదురుగా కాస్త దూరంగా ఓ కుర్చీ—అందులో ఓ వ్యక్తి కూర్చొని వున్నారు.

“నువ్వా?” అన్నాడు సంతోష్ కుమార్ ఆశ్చర్యంగా.

“తలుపులు దగ్గరగా వేసి—ఆ కుర్చీలో కూర్చో—”

అన్నాడా వ్యక్తి. సంతోష్ అలాగే చేశాడు.

“నేను శేషు పేరు ఎందుకు చెప్పానో తెలుసా? ఇక్కడికి నిన్నెవరు పిలిచారో ఎవరికీ తెలియకూడదు. నువ్వు తలుపులు తోసేవరకూ శేషునే చూస్తాననుకున్నావు కమా” అన్నాడతను.

“అవును. కానీ నీ విషయం రహస్యంగా వుండాలని ఎందుకనుకున్నావు?” అన్నాడు సంతోష్.

అతను నవ్వి—“అదొక్కటే కాదు. ఈ ఇల్లు కూడా నాదికాదు. ఇందులోకి నేను ప్రవేశించినట్లు ఎవరికీ తెలియదు—” అన్నాడు.

“అదేమిటి?” అన్నాడు సంతోష్ ఆశ్చర్యంగా.

“ఈ యింట్లో అద్దెకుంటున్నతని భార్యాబిడ్డలు నెళ్ళాళ్ళుగా ఊళ్ళోలేరు. అతనేమో నాలుగురోజులక్రితం ఊరికళ్ళాడు. వెళ్ళేముందు ఇంటి తాళం చెవులు తన స్నేహితుడికిచ్చాడు. అతడి దగ్గర నేనవి కొట్టేశాను. ఆ విషయం అతడికి తెలియదు. తెల్లవారుజామున ఇంటి తాళం తీసి ఎవరూ చూడకుండా ఇంట్లో ప్రవేశించాను” అన్నాడతను.

“ఎందుకిదంతా?” అన్నాడు సంతోష్ ఇంకా ఆశ్చర్యంనుండి తేరుకోకుండా.

“ఇంకా చెబుతా విను. ఇంట్లోంచి బయటకు వెళ్ళేటప్పుడు కూడా—దొడ్డిదారి ఒకటి చూసుకున్నాను. నేనీ యింట్లోంచి బయటకు వెళ్ళటం ఎవరికీ తెలియదు—” మళ్ళీ అన్నాడతను.

సంతోష్ కుతూహలంగా వింటూ—“ఇంకా చెప్ప!” అన్నాడు.

“చాలాకాలంగా నాకో సరదా ఉంది. అందుకే

నిన్ను పిలిపించాను —” అన్నాడతను.

“నువ్వు నన్ను సస్పెన్స్ లో కాల్చేస్తున్నావు —”
అన్నాడు సంతోష్.

అతను సంతోష్ కుమార్ కి తన చేతులు చూపించి—
“చూశావా—యొక్కడా నా వేలిముద్రలు దొరకవు.
రెండు చేతులకూ గ్లోవ్స్ తొడుక్కు-న్నాను. డ్రెలింగ్ గా
లేనూ?” అన్నాడు.

“చాలా డ్రెలింగ్ గా వుంది. ఇంక విషయ మేమిటో
చెప్పు—” అన్నాడు సంతోష్ కుమార్.

“సింపుల్ గా చెప్పాలంటే నేనో హత్య చేయాలను
కుంటున్నాను—” అన్నాడతను.

“హత్యా?” అన్నాడు సంతోష్ తెల్ల మొహం వేసి.

“అందుకే యింత పకడ్బందీగా ఏర్పాట్లు చేసు
కున్నాను—” అన్నాడతను.

“అసలు నువ్వు హత్య చేయడమెందుకు?”

“పట్టుబడని హంతకుడిగా జీవించాలన్న కోరిక
తీరడానికి హత్య ఒక్కటే సాధనం నాకు” అన్నా
డతను.

“అదేం కోరిక?” అన్నాడు సంతోష్.

“ఇలా అడుగుతావని నాకు తెలుసు. అందుకే నిన్ను
పిలిచాను. నేనో హత్య చేస్తాను. వెళ్ళిపోతాను. తర్వాత
హత్య విషయం అందరికీ తెలుసుంది. పోలీసులు, డి.ఐ.
కి.వ.లు బయల్ పడతారు. పరిశోధన ప్రారంభిస్తారు. యెవ
రైవరినో అనుమానిస్తారు. కేసు నడుస్తూనే ఉంటుంది.
కానీ ఏమీ తేలదు. ఇవన్నీ నేను వింటూ చూస్తూ
ఉంటాను. పొర పాటున కూడా ఎవ్వరూ నన్ను అనుమా
నించలేరు. యెందుకంటే హత్యకు మోటివ్ లేదు కాబట్టి.

అలాంటి పరిస్థితిలో ఎంత క్షణింగ్ గా ఉంటుందంటావ్?”
 అన్నాడతను.

“నాకేం అలా అనిపించటంలేదు. తీరకూర్చుని హంత
 కుడివనిపించుకోవడంవల్ల ఏం సాధిస్తావ్?”

“ఉలి పాయ పకోడీలు రోడ్డుమీదవేసి అమ్మినవాడు
 నాలుగేళ్ళలో మేడలు కడుతున్నాడు. అది దోపిడీ.
 వేలిముద్ర వేయలేనివాడు రాజకీయ నాయకుడై మన్ని
 పాలిస్తున్నాడు. అది దౌర్భాగ్యం. ఇలాంటి వారి మధ్య
 బ్రతుకుతున్నప్పుడు ఇలాంటి క్షణింగ్ వా మనకు ఆనందాన్ని
 కలిగించేవి! మనమంతా దోపిడీదారుల్ని, నయవంచకుల్ని
 సహిస్తున్నాం. అలాంటప్పుడు హంతకుల్ని మాత్రం
 ఎందుకు సహించలేము? సహించాలి, సహించి తీరాలి.
 మొదటి హత్య విజయవంతమైతే ఇలాగే ఇంకా హత్యలు
 చేసుకుంటూ పోతాను. అంటే నాకు హత్యల హబీవైన
 ఆసక్తి ఉన్నదన్నమాట!” అన్నాడతను.

“అంతా బాగానేవుంది. ఇందులో నా ప్రమేయ
 మేముంది?” అన్నాడు సంతోష్ కుమార్.

“చెప్పనా?” అంటూ అతను లేచి నిలబడాడు—
 ఏదో రహస్యం చెప్పబోతున్నట్లుగా సంతోష్ కుమార్
 మీదకు వంగాడు. అతనేం చెప్పబోతున్నాడో అన్నట్లు
 సంతోష్ కుమార్ కూడా ముందుకు వంగాడు.

సరిగ్గా అప్పుడే యటనుంచి తలుపులు తేరుచు
 కున్నాయి. ఇద్దరూ చటుక్కున వెనక్కు తిరిగారు.

“చంచల చాలా కరెక్టు గా చెప్పిందే—” అన్నాడు
 శేషు ఆ యిద్దర్నీ చూస్తూ.

సంతోష్ ఆశ్చర్యంగా—“అదే నువ్విక్కడికి వచ్చేవే?”
 అన్నాడు.

“డాక్టరుగారమ్మాయి చంచల ఫోన్ లో సంభాషణ స్పష్టంగా వి న గ ల ద ట. మివ్విక్కడుంటావని ఆమె చెప్పింది—” అన్నాడు శేషు. తర్వాత ఆక్కడున్న వ్యక్తి కేసి చూసి—“ఇత నెవరు?” అన్నాడు.

“తర్వాత చెబుతాను. ముందు తలుపు గడియవేసి రండి—” అన్నాడతను.

శేషు తలుపు గడియవేసి వచ్చాడు. ఆ వ్యక్తి— “యిప్పుడు నాకు మరింత సరదాగా ఉంది. నేను చేయ బోయే హత్యకు ప్రత్యక్ష సాక్షి కూడా ఉంటాడు. కానీ ఏమీ చేయలేదు—” అంటూ జేబులోంచి రివాల్వర్ తీశాడు.

శేషు, సంతోష్ కుమార్ రివాల్వర్ వంక ఆశ్చర్యంగా చూశారు.

“ముందు నేను—ఓ. చేతో నోరుమూసి— రెండో చేతో కత్తితో పొడిచి చంపాలనుకున్నాను. కానీ అందుకు వీలుపడలేదు. ఇది సై లెన్సర్ అనుర్చిన రివాల్వర్. యిప్పుడు సంతోష్ కుమార్ చస్తాడు. శేషు చూస్తాడు—” అంటూ చటుక్కున రివాల్వర్ పేల్చాడు. సంతోష్ కుమార్ దీనికి సిద్ధపడి ఉన్నట్టులేదు. అతను కేక కూడా పెట్టకుండా కుప్పలా కూలిపోయాడు.

“సంతోష్!” అంటూ శేషు అటు వెళ్ళబోయాడు.

“మిస్టర్ శేషూ! అడుగు ముందుకు వెయ్యబోయే ముందు ఒక్కక్షణం ఆలోచించు. ఈ గదిలో ఓ హత్య జరిగింది. హతుడితో నీకు పరిచయమంది. ఈ గదిలో నేను మసలినా నాకు సంబంధించిన ఆధారాలేమీ లేవు. హత్య జరుగుతుందని తెలుసు కాబట్టి నేనా జాగ్రత్తలన్నీ తీసుకున్నాను. యిప్పుడు నేను బెటకు వెళ్ళిపోతున్నాను.

కానేపటిదాకా నువ్వు బెటకురాకు. తర్వాత నీ గారి నే నువ్వు గవ్ చివ్ గా వెళ్ళిపో. పోలీసులు నిన్నే ఆసుమానించే ఆవకాశాలెక్కు వుంటాయి—” అన్నాడు.

“యెవర్నువ్వు?” అన్నాడు శేషు.

“నా గురించి తెలుసుకొని లాభంలేదు. నన్ను హంతకుడిగా పట్టివ్వాలని ప్రయత్నించకు. అందువల్ల మరో హత్య జరుగుతుంది తప్పితే ప్రయోజనంలేదు—” అన్నాడు ఆ వ్యక్తి. తర్వాత అతను గదిలోంచి దొడ్డిదారిన బయటకు వెళ్ళిపోయాడు.

శేషుకి క్షణంపాటు ఏం చేయాలో తోచలేదు. తన మిత్రుడిలో యింకా ప్రాణం ఉంటుందేమోనని అతడికి ఆశ కలిగింది. ఎట్టి పరిస్థితుల్లోనూ అతడినలా వదిలేసి పోవడం న్యాయం కాదనిపించింది. అతను తెగించి సంతోష్ను సమీపించి చూశాడు. మనిషిలో ఎక్కడా చలనంలేదు. శ్వాస ఆడటంలేదు. సంతోష్ చచ్చి పోయాడన్న దాంట్లో సందేహం లేదు. ఆ దుర్మార్గుడు సంతోష్ని నూటిగా గుండెల్లోకి కాల్చి చంపాడు.

శేషు బుర్ర చురుగ్గా పనిచేయసాగింది. తన యింటికి వెదుతున్నట్లు చంచలకు తెలుసు. తనిక్కడకు వచ్చిన ఆధారాలున్నాయి. పోలీసులవద్ద యెలాగూ తన పేరు బయటపడక తప్పదు. ముందుగా తనే ఈ విషయం పోలీసులకు చెప్పడం మంచిది. కానీ పోలీసులకు చెప్పే ముందు....

4

“నువ్వు చెప్పింది చాలా విచిత్రంగా వుంది. యెవ్వరూ నమ్మరు—” అన్నాడు డిటెక్టివ్ వెంకన్న.

“అందుకే పోలీసులకంటే ముందుగా మీ దగ్గరకు

వచ్చాను. నేను నిరపరాధిని. నిన్ను మీరే రక్షించాలి” అన్నాడు శేషు. అతడి శరీరంలో అప్పుడే సన్నని వణకు ప్రారంభమైంది.

“రాజమ్మా—ఒకసారి అంతా చదువు—” అన్నాడు వెంకన్న. అతడి అసిస్టెంట్ రాజమ్మ శేషు చెప్పినదంతా తను రాసిన నోట్సు చదివింది. వెంకన్న సీతమ్మను కూడా చదవమన్నాడు. అమె కూడా చదివింది. ఇద్దరి నోట్సు ఒక్కలాగే వున్నాయి.

వెంకన్న తలపంకించి—“నేను నమ్మలేకపోతున్నాను. నువ్వేదో దాస్తున్నావు—” అన్నాడు.

“అక్షరం పాలుపోకుండా అంతా నిజమే చెప్పాను. నన్ను నమ్మండి—” అన్నాడు శేషు.

వెంకన్న ఫోన్ ఎత్తి పోలీసులకు హత్య గురించి చెప్పాడు. తర్వాత శేషువంక తిరిగి—“శవం పోలీసుల చేతిలో పడుతోంది. నీకే నువ్వు పోలీసుల వద్దకు వెళ్ళటం మంచిది. నేనే నిన్ను వాళ్ళ దగ్గరకు తీసుకు వెడతాను. నువ్వు చెప్పింది నిజమే అయితే నేను నిన్ను రక్షించగలుగుతాను—” అన్నాడు.

శేషు మానంగా తలవంచి—“హంతకుణ్ణి కళ్ళారా చూశాను. యెక్కడ చూసినా గురుపట్టగల—” అన్నాడు.

తర్వాత పనులు చకచకా జరిగిపోయాయి. పోలీసులు శేషు ఇచ్చిన రిపోర్టు నోట్ చేసుకున్నారు. అతణ్ణి కస్టడీలోకి తీసుకుందామనుకున్నారు. కానీ వెంకన్న హామీపెన వదిలిపెట్టారు. వెళ్ళేముందు వెంకన్న— “హంతకుడు గెడీమెడ్ గా వున్నాడు గదా అని ఈ శేషుని మీరే కేసులో ఇరికించడానికి ప్రయత్నించకండి.

అతడికి నా గక్షుణ వుంది. అతడు హంతకుడు కాదని నేను నిశ్చయిస్తున్నాను. అదే విశ్వాసంతో మీరూ పరిశోధన ప్రారంభించండి—” అంటూ ఇన్స్పెక్టర్ని హెచ్చరించి మరీ వచ్చాడు.

సంతోష్ కుమార్ హత్యవార్త విని తలిదండ్రులు షాక్ తినేశారు. ఇంటిల్లిపాడీ శోకసముద్రంలో మునిగి పోయారు. శేషువ్వారా జరిగింది విన్నారు. అతడితో పాటే వారింటికి వెళ్ళిన వెంకన్న—“ఇప్పుడు మీరు విచారించి లాభింలేదు. హంతకుణ్ణి పట్టుకోవడంలో నాకు సాయపడండి—” అన్నాడు.

అయితే వెంకన్నకు సాయపడే ఓపిక సంతోష్ కుమార్ అన్నకు తప్ప మరెవ్వరికీ ఉన్నట్లులేదు. వెంకన్న అతణ్ణి సంతోష్ కుమార్ స్నేహితుల గురించి అడిగాడు.

“వాడి స్నేహితులకు లెక్కలేదు. ఒక్క శేషు తప్ప మిగతా వాళ్ళెవ్వరూ మంచివాళ్ళు కాదు. మా యింటి కొచ్చేది అతినొక్కటే—అతను తప్ప ఇంకెవ్వరూ మాకు సరిగ్గా తెలియరు—” అన్నాడు సంతోష్ కుమార్ అన్న పద్మనాభం.

పనికొచ్చే సమాచారమేదీ వెంకన్నకు అక్కడ లభించలేదు. అతను శేషుని తీసుకొని మారు వేషంలో వరుసగా నాలుగు రోజులు బార్ కి వెళ్ళాడు. సంతోష్ కుమార్ వెళ్ళే బార్ ఆ ఊళ్ళో అదొక్కటే!

నాలుగో రోజున శేషు—దురంగా బీరు తాగుతున్న ఓ వ్యక్తిని చూపించి—“అతనే హంతకుడు—” అన్నాడు.

వెంకన్న ఆశ్చర్యపడి ఓసారి ఆ వ్యక్తివంకా శేషు వంకా మార్చి మార్చి చూశాడు. శేషు కళ్ళు ఆనందంతో

మెరుస్తున్నాయి. ఆ వ్యక్తి వెంకన్నకు ఆపరిచితుడు కాదు. అతడు ప్రభాకరం. వెంకన్నకు స్నేహితుడి తమ్ముడతను. వెంకన్న స్నేహితుడు జనార్దనం చాలా పర్యాయాలు తన తమ్ముడు ప్రభాకరం గురించి చెప్పాడు.

ప్రభాకరం బుదిమంతుడు. కానీ చిల్లర తిరుగు ఘృన్నాయి. చెడు సానాసాలు కూడా వున్నాయి. మనిషికి డబ్బు పిచ్చి వుంది. డబ్బుకోసం ఏమైనా చేయాలనీ, ఎలాగో అలా చాలా డబ్బు సంపాదించాలనీ కలలు గంటున్నాడు. అతడు గ్రాడ్యుయేటు. నిరుద్యోగి. అన్నకు భారంగా వున్నాడు.

అతణ్ని బుదిమంతుడని ఎందుకనాలంటే—అతను అన్నా వదినలను గౌరవిస్తాడు. అన్న యెదురుగా సిగ రెట్టయినా తాగడు. తను సంపాదించేదాంతో అన్నా వదినెలను సుఖపెట్టాలని కూడా మనస్ఫూర్తిగా అనుకుంటున్నాడు. ఒకరోజు పేకాటలో రెండువందలు నెగ్గి వదినకు చీర కొన్నాడు. ఆ విషయం తెలిసినపుడు జనార్దనం చాలా బెంగపడాడు. పేకాటలో రెండువందలు ఓ రోజు నెగ్గాడంటే చాలా రోజులు అంతలేసి మొత్తాలు పోగొట్టుకుంటూ కూడా ఉండాలిగదా—వాడికా డబ్బు ఎలా వస్తోంది?

వెంకన్నకు ప్రభాకరం గురించి అంత గుర్తుకొచ్చింది.

“బాగా చూడు. ఆ గళ్ళ చొక్కా అతణ్ని గురించేగా నువ్వు చెబుతున్నావు?” అన్నాడు వెంకన్న.

“అవును—” అన్నాడు శేషు.

వెంకన్న అతణ్ని బాగా గుర్తుపెట్టుకుని—“సరే— నువ్వెళ్ళు—నా పని నేను ప్రారంభిస్తాను—” అన్నాడు. శేషు వెళ్ళిపోయాడు.

శేషు చెప్పినంత మాత్రాన ప్రభాకరం హంతకుడై పోడు. ఆసలు శేషు నిజమే చెబుతున్నాడా? అన్నది మొదటి అనుమానం. శేషు నిజమే చెబుతున్నాడను కుంటే—అది నలుగురూ నమ్ముతారా అన్నది రెండవ అనుమానం.

ఒక హత్యలో శేషు అనుమానితుడు. హంతకుడి పక్కనే అతడున్నాడన్న ఆధారాలున్నాయి. కానీ ఆ హత్య తను చేయలేదనీ ప్రభాకరం చేశాడనీ శేషు అంటున్నాడు. ప్రభాకరం హత్యాస్థలంలో ఉన్నాడన్న ఆధారం కూడా ఏమీలేదు. అసలీ ప్రభాకరానికీ సంతోష్ కుమార్ కీ సంబంధ మెలా ఏర్పడిందో తెలుసు కోవాలి.

వెంకన్న చకచకా నడుచుకుంటూ ప్రభాకరాన్ని సమీపించి—“హలో!” అన్నాడు.

“హయ్—” అన్నాడు ప్రభాకరం.

“స్వితో ఆరంటుగా మాట్లాడాలి. బయటకువస్తావా?” అన్నాడు వెంకన్న.

“ఏం మాట్లాడతావ్?” అన్నాడు ప్రభాకరం.

“డబ్బు. నీకు పదివేల రూపాయలు లాభించే బేరం—” అన్నాడు వెంకన్న.

ప్రభాకరం వెంటనే వెంకన్నను సరించాడు. ఇద్దరూ కలిసి ఓ పార్కులో దూరారు.

“నాక్కావలసింది నూటిగా చెబుతాను. నువ్వో మనిషిని హత్యచేసి పెట్టాలి. అడ్వాన్స్ అయిదువేలు—”

ప్రభాకరం ఆశ్చర్యంగా వెంకన్నవంక చూసి—
“నువ్వెవరితో మాట్లాడుతున్నావో? నేను కిరాయి హంత కుణ్ణి కాను. హత్యలంటే నే భయపడే నామాస్యణి.

అయినా నేను హత్యలు చేస్తానని ఎవరు చెప్పారు నీకు?” అన్నాడు.

“నా మనుషులు నగరంలో అనుక్షణం నీవంటివాళ్ళ కోసం గాలినునే ఉంటారు. ఎంతో తెలివిగా నువ్వు చేసిన ఓ హత్య వాళ్ళ కళ్ళబడింది. నాకు సందేశం అందింది—” అన్నాడు వెంకన్న.

“అయితే నీకో సలహా. నువ్వు నీ మనుషుల్ని నమ్మకు. నాలాంటి వాళ్ళను నమ్మకుంటేనే కొంత ప్రయోజనం. డబ్బు ఖర్చులేకుండానే నేను నీకో సాయం చేయగలను—” అన్నాడు ప్రభాకరం.

వెంకన్న ఆత్రుతగా—“ఏమిటో చెప్ప—” అన్నాడు.

“ఇటీవల ఎంతో తెలివిగా హత్యచేసిన ఒక మనిషి పేరు, చిరునామా కూడా నాకు తెలుసు. కావాలంటే ఆ వివరాలిస్తాను. వెళ్ళి నీ అదృష్టం ప్రయత్నించుకో—” అన్నాడు ప్రభాకరం.

వెంకన్న ఆత్రుతగా నోట్ బుక్, పెన్ పట్టుకున్నాడు.

ప్రభాకరం శేషు వివరాలిచ్చాడు.

5

రెండు రోజులు నీడలా వెన్నంటి ప్రభాకరం గురించి వెంకన్న కొన్ని వివరాలు తెలుసుకున్నాడు.

అతను ఉదయం పదింటికి ఇల్లు వదిలి మళ్ళీ ఏ అర్రాట్రో ఇల్లు చేరుకుంటాడు. లక్షాధికారి బంగారయ్య ఇంట్లో అతను చాలాఎక్కువసేపు ఉంటాడు. బంగారయ్య కూతురు కనకంతో అతను క్లాస్ చనువుగా ఉన్నట్లు వెంకన్నకు ఆరమయింది. ఆ వయసు పిల్లలమధ్య ఆ మాత్రం చనువు అపారాలకు దారితీయడంలో పెద్ద

సంనేహంలేదు. ఆయితే బంగారయ్య ఈ విషయం పట్టించుకున్నట్లులేదు.

కనకానికి తండ్రి బంగారయ్య పోలిక రాలేదు. అలాగని ఆమెది తల్లి పోలికా కాదు. ఒకప్పుడు బంగారయ్య ఏమీ లేనివాడనీ—జీవితంలో ప్రగతి పథాన్నధిరోహించడానికి అతడు పెట్టుబడిగా భార్య శరీరాన్ని కూడా ఉపయోగించుకున్నాడని చాలామంది చెప్పుకుంటూంటారు. అందువల్ల కనకం సౌందర్యం ఎవరికీ ఆశ్చర్యాన్ని కలిగించదు. అయితే ఆశ్చర్యం కలిగించేవల్లా ఆమె బుదులు.

కనకానికి కట్టబులకు వెళ్ళి పేకాడం సరదా. బార్స్కి వెళ్ళి తాగడం సరదా. మగాళ్ళతో కలిసి కాబరే డాన్సులు చూడడం సరదా. కానీ ఆడపిల్లకు, అందులోనూ వయసులో ఉన్నది—మీదు మిక్కిలి అందగత్తె అయినప్పుడు ఇలాంటి సరదాలు శీలాంతకం కాగలవు. ఆడదానికి శీలాంతకమంటే ప్రాణాంతకమని విజుల అభిప్రాయం.

అలాగని కూతుర్ని కట్టిపడేయడమూ కష్టం. రహస్యంగానే నా ఆమె తాననుకున్న పని చేసివస్తుంది. అందువల్ల ఇంకా నష్టం.

బంగారయ్య బాగా ఆలోచించి ప్రభాకరాన్నెన్నుకున్నాడు. ఓ రోజున ఉద్యోగం కోసం ప్రభాకరం బంగారయ్యను చూడబోయాడు. డబ్బుకోసం అతడే పనే నా చేస్తాడని గ్రహించిన బంగారయ్య అతన్ని తన కూతురికి బాడీగార్డుగా ఎన్నుకున్నాడు.

“అచెక్కడికి కావాలంటే అక్కడికి తీసుకళ్ళు. ఏం చెయ్యమంటే అది చెయ్యి. ఎంత డబ్బు ఖర్చయినా

నేను భరిస్తాను. యెవడు దాని వంటిమీద చెయ్యి వెయ్యి కూడదు. అప్పుడు కూడా చెయ్యి వేయడంమించి ముందుకు వెళ్ళకూడదు! దాని బలహీనత కనిపెట్టి దానిని వశపర్చుకున్నావో—తర్వాత సువ్యేమయావో ఎవరికీ తెలియకుండా పోతావు—” అన్నాడు బంగారయ్య.

ఆ కోజుమించి అతను కనకానికి బాడీ గార్డయ్యాడు.

వాకబు చేయగా వెంకన్నకు తెలిసిన కథ ఇది. మరి ప్రభాకరం కనకంతో ఏం చేస్తున్నాడో, ఎలా ఉంటున్నాడో తెలుసుకోవడం కష్టం.

ప్రభాకరం చాలా తెలివైనవాడు. అతను ఎక్కడా యెవరితోనూ హత్య గురించి మాట్లాడటంలేదు. అతడికి సంతోష్ కుమార్ పరిచయ మెలాగయిందో తెలుసుకోవటం కష్టంగా వుంది వెంకన్నకు.

బాగా ఆలోచించి అట్టించి నరుక్కు రావాలనుకున్నాడు వెంకన్న. అతడు తన అసిస్టెంటుకు కనకం గురించి వాకబు చేయమని చెప్పాడు. వాళ్ళు తమ స్నేహితురాండ్ర సహాయంతో కనకం గురించి వాకబు చేశారు. అన్నింటాకీ ముఖ్యమైన విశేష మేమిటంటే కనకానికి మగాళ్ళ పిచ్చి. అందమైన మగవాళ్ళ పొందుకోసం ఆమె తహతహలాడుతుంటుంది. బంగారయ్య కూతురికి బాడీ గార్డుని నియమించడానికి ఇది కూడా ఓ ముఖ్యకారణం.

“అయితే కనకం మీద వల విసరాలి—” అన్నాడు వెంకన్న.

“ధర్మారావు అందుకు బాగా పనికొస్తాడు—” అంది సీతమ్మ.

ధర్మారావు సీతమ్మ బాయ్ ఫ్రెండ్స్ లో ఒకడు. ఆతను చూపులకు నవమన్మథుడిలా ఉంటాడు.

ధర్మారావు ఓ రోజున క్లబ్బులో కనకాన్ని పలకరించాడు.

“హయ్— గ్లాడ్ టూ మీ ట్యూ—” అంది కనకం ఆనందంగా చేయిసాచి.

ధర్మారావు ఆమె చేతిని అందుకుని గట్టిగా నలిపాడు. కనకం పరవశించింది తప్పితే బాధపడలేదు.

ధర్మారావు తన వివరాలు చెప్పి—“ఈ క్లబ్బులో కాలం వృధాచేస్తారెందుకు? సరదాగా ఎక్కడికైనా వెళ్ళి కబురు చెప్పుకుందాం!” అన్నాడు.

కనకం సంతోషంగా తల వూపింది. ఈలోగా పక్కనే ఉన్న ప్రభాకరం కలగజేసుకుని—“మిస్టర్ ధర్మారావ్! ఆడపిల్లలతో సరదాగా కబుర్లారాలను కోవడం వంటికి మంచిదికాదు—” అన్నాడు.

“హాలో— నువ్వెవ్వరు?” అన్నాడు ధర్మారావు ఆశ్చర్యంగా.

“మిస్ కనకానికి కావలసినవాడిని. కాబోయేవాడిని” అన్నాడు ప్రభాకరం.

“అలాగా— ఆయితే ఆయాం సారీ—” అన్నాడు ధర్మారావు. ఆతను కనకానికి కూడా సారీ చెప్పుకుని ఆక్కణ్ణించి వెళ్ళిపోయాడు.

కనకం ప్రభాకరంవంక గుర్రుగా చూసి—“నువ్వు ఏం చేశావో తెలుసా?” అంది.

“నా విద్యుక్త ధర్మం నిర్వహించాను—” అన్నాడు ప్రభాకరం తాపీగా.

“నీ విద్యుక్త ధర్మం— నా మనసుకు బాధ పెట్టే పనులు

చేయడమేనా?”—అంది కనకం.

“ఊగంతో ఉన్నవాడికి మందు చేసుగానే వుంటుంది. అంతమాత్రాన అది చెడ్డదికాదు. నీ విషయంలో నా డ్యూటీ కూడా అంతే!” అన్నాడు ప్రభాకరం

“అతనితో కానేపు కబుర్లు చెప్పుకుంటే తప్పా?” అంది కనకం.

“చాలామంది మగాళ్ళు మోసగాళ్ళు. అసలే నువ్వు అమాయకురాలివి. తియ్యటి మాటలతో నిన్ను మోసం చేస్తారు. ఒకసారి వాళ్ళ మాటల్లో పడిపోయావంటే అతర్వాత భగవంతుడు కూడా నిన్ను గక్షించలేడు—” అన్నాడు ప్రభాకరం.

“అంటే?”

“అంటేనా? ముసలి పులి బంగారు కంకణం చూపించి ఊబిలోకి ఓ పేదవాణ్ణి ఆహ్వానించి—అప్పుడు వాణ్ణి హాయిగా ఆరగించిందట. నీకూ అలాంటి గతి పట్టకూడదు” అన్నాడు ప్రభాకరం.

“నాకలాంటి గతి ఎందుకు పడుతుంది? నాకు డబ్బుంది—” అంది కనకం.

“నువ్వు చెడు తిరుగుళ్ళు తిరిగావంటే—మీ నాన్న నిన్ను వదిలేస్తాడు. అప్పుడు నీ దగ్గర డబ్బుండదు. మగాళ్ళంతా వేటకుక్కల్లా తరిమి సానివాడలకు తరిమి వేస్తారు. అప్పుడు నీ శరీరం కుళ్ళిపోతుంది....” అని ఇంకా ఏదో అనబోతుండగా కనకం కంగారుగా—“ఇంక ఆ పేసేయ—” అంది.

“నేను చెప్పడం ఆపేస్తాను. కానీ నువ్వు నీ పద్ధతు లాపకపోతే జరిగేది అదే!” అన్నాడు ప్రభాకరం.

“నువ్వు మగాళ్ళ గురించి మరి దారుణంగా

చెబుతావు. అంతా ఒక్కలా ఉంటారా? సంతోష్ కుమార్ కూడా అందరిలా టి వాడేనా?" అంది కనకం చిరాగా.

“సంతోష్ కుమార్ — వాడెవరు?” అన్నాడు ప్రభాకరం.

“ఓహో—నీకు సంతోష్ కుమార్ తెలియదు కమా!” అంది కనకం తడబడుతూ.

వారికి సమీపంలోనే ఉండి ఈ సంభాషణంతా వింటున్న డిటెక్టివ్ వెంకన్న చాలా ఆత్రుతపడి వెంటనే నిరుత్సాహపడ్డాడు. కనకానికి సంతోష్ కుమార్ గురించి తెలుసు. అంటే చిన్న క్లూ దొరికింది.

ప్రభాకరం ఎక్కువగా తిరుగుతుండే కనకానికి సంతోష్ కుమార్ తెలుసు. అతడందరు మగవాళ్ళలాంటి వాడూ కాదన్నదామె. అంటే అతడి విలక్షణత్వాన్ని తెలుసుకునేటంతగా వారిదరికీ పరిచయం జరిగింది. కానీ సంతోష్ కుమార్ ఎవరో తనకు తెలియదని ప్రభాకరం అంటున్నాడు. ఇష్టంగానో అయిష్టంగానో కనకం కూడా ఆ విషయాన్ని అంగీకరిస్తోంది.

“వీదో మిస్టరీ ఉంది!” అనుకున్నాడు వెంకన్న.

6

“ఒక్కసారి గాంధీపార్కుకి రానాలి— గేట్లోనే నీ కోసం ఎదురుచూస్తూంటాను—”

“ఎందుకు?” అంది కనకం.

“అన్నీ అక్కడే చెబుతాను—”

“అలాగే ప్రభాకరం— ఇప్పుడే బయల్దేరి వస్తున్నాను” అంటూ ఫోన్ పెట్టేసింది కనకం.

అయిదు నిమిషాల్లో ముసాబె బయల్దేరిందామె.

ప్రభాకరం బాడీగారుగా నియోగించబడ్డాక ఆ ఇంట్లో ఆమెపై బాతిగా అంతులు లేకుండా పోయాయి. బయట ఆమెకేం జరిగినా పూర్తిగా జవాబుదారీ ప్రభాకరానిది.

షెడ్యూల్-చి కారు తీసుకుని తనే డ్రైవ్ చేసుకుంటూ కారు గాంధీ పార్కుముందు ఆపింది కనకం. అక్కడ గేట్లో ప్రభాకరానికి బదులు ధర్మారావు కనుల విందు చేశాడు.

“హేయ్—” అంటూ కారు దిగింది కనకం.

ధర్మారావు మానంగా ఆమెను విష్ చేసి లోపలకు నడిచాడు. ఇద్దరూ క్రోటన్స్ గుబురు వెనక్కు వెళ్ళి కూర్చున్నారు.

“మోసం చేశానని మీకు నాపై కోపం వచ్చిందా?” అన్నాడు ధర్మారావు.

“మగాళ్ళు అడాల్చని మోసం చేయడం మామూలే కదా—” అంది కనకం.

“కానీ నేను అందరి మగాళ్ళలాంటి వాణ్ని కాను—” అన్నాడు ధర్మారావు.

“అయితే ప్రభాకరం ఫేరుచెప్పి ఫోన్ లో ఎందుకు పిలిచారు నన్ను?” అంది కనకం.

“మితో మాట్లాడాలనిపించింది. అందుకు కారణం” అని ఆగాడు ధర్మారావు.

“నాకు తెలుసు. అందుక్కారణం నా అందం— అంతేగా” అంది కనకం.

“కాదు. ఏమాత్రమూ కాదు. మీ ముఖంలోని అమాయకత నన్నాకరించడం నిజం. నేను మిమ్మల్ని ప్రేమిస్తున్నమాట నిజం. మీరంగీకరిస్తే మిమ్మల్ని వెళ్ళి

చేసుకోవాలనుకోడం నిజం—అయితే మీతో మాట్లాడా
లనుకోడానికి కారణం మీ అందం కాదు—....”

“మరేమిటి?”

“నా అలవాట్లు వేరు. నేను బాధ్యుకి వెళ్ళను. బీరు
కూడా త్రాగను. ఒకరోజు బజార్లో మిమ్మల్ని చూశాను.
అప్పుడు మీ ప్రక్కన ప్రభాకరం వున్నాడు. అతను
మీతో వ్యవహారించే తీరునుబట్టి—వరుసకు ఏ బావో
అయింటాడు అనుకున్నాను. మీ గురించి తెలుసుకోవా
లనిపించింది. మిమ్మల్ని గురించి ఆఖరికి బారులో అడుగు
పెట్టాను. అక్కడ....అక్కడ....” అని ఆగాడు
ధర్మారావు.

“ఊఁ....అక్కడ....” అంది కనకం కుతూహలంగా.

“అక్కడ మీరు ప్రభాకరాన్ని వదిలిపెట్టి మరో
యువకుడితో ఉత్సాహంగా కబుర్లు మొదలుపెట్టారు.
మీ తీరు చూడగానే ఆ నూతన యువకుణ్ణి మీరు
ప్రేమిస్తున్నట్లు అర్థంచేసుకున్నాను. వెంటనే నా ఆశ
నిరాశేపోయింది. మీ ప్రేమ చూరగొన్న ఆ అదృష్ట
వంతుడి వివరాలు తెలుసుకోవాలనిపించింది. అతడి పేరు
సంతోష్ కుమార్. అవునా?” అన్నాడు ధర్మారావు.

“ఇదంతా మీరు నాకెందుకు చెబుతున్నారు?” అను
మానంగా అడిగింది కనకం.

“ఆ సంతోష్ కుమార్ ఇప్పుడు చచ్చిపోయాడు. మీ
ప్రేమ పొందే అదృష్టంలేని ఆ దురదృష్టవంతుడు అన్యాయంగా
ఎవరిచేతో హత్యచేయబడి అకాల మరణం
పొందాడు. ఈ వార్త తెలియగానే నాకు విచారానికి
బదులు సంతోషం కలిగింది. అప్పట్నుంచీ మిమ్మల్ని
కలుసుకుందుకు ప్రయత్నిస్తూ నిన్నటికీ నా కోరిక

ఈ దేవుకోగలిగాను. అయితే ప్రభాకరం నిన్న నా ఆశలన్నీ వమ్ముచేశాడు. అయితే నాలో ఆశ ఇంకా చావలేదు. అతనుండగా మీరు మాట్లాడానికి భయపడున్నారనిపించింది. మీతో ఏకాంతంలో మాట్లాడి నిజం తెలుసుకోవాలనిపించింది. మీరు ఊఁ అంటే మీ నాన్న గారని కలుసుకుంటాను. మీరు ఊఁ అంటే మీ శ్రేయోభిలాషి గా మిగిలిపోతాను” — అంటూ ధర్మారావు చనువుగా ఆమె చేతిని తన చేతిలోకి తీసుకున్నాడు.

కనకం ఆభ్యంతర పెట్టలేదు. ధర్మారావు మాటల నామె ఆరాధనా పూర్వకంగా వింటూ — “నాకు నిజం చెప్పటం తప్ప మరోటి చేతకాదు. ఇంతచక్కగా ఇంత వరకూ ఏ మగాడూ మాట్లాడలేదు. ఇలా మాట్లాడే మగాడు మోసగాడే తే నేంకాక — మధుర మైన అతడి మాటలు వింటూ — లొంగిపోవడంలోనే ఆనందముంటుందని నాకనిపిస్తుంది —” అంది. ఆమె అతడికి మరి కాస్త దగ్గరగా జరిగింది.

ధర్మారావు ఇబ్బందిగా ముఖం పెట్టి — “మరి నువ్వు సంతోష్ కుమార్ ని ప్రేమించావు. ఇంత త్వరగా అతణ్ణి మర్చిపోగలవా?” అన్నాడు. అతడి సంబోధన మారింది. అతడిచేయి ఆమె నడుమును తాకింది.

“వాడా?” అంది కనకం కోపంగా. ధర్మారావు స్పర్శకు పరవశంతో ఆమె కనులు మూతలుపడుతున్నాయి. “వాడొక పశువు. అహంకారి —”

ధర్మారావు ఆశ్చర్యపడి — “నువ్వు ప్రేమించిన సంతోష్ కుమార్ గురించి నువ్వేనా యిలాగంటున్నది?” అన్నాడు.

కనకం చిరాగ్గా ముఖం పెట్టి — “వాడి సంగతి ఇప్పు

డెండుకు?” అంది.

ధర్మారావు సుతారంగా తన వేళ్ళను ఆమె నడుంపై నాట్యం చేయించాడు — “నువు సంతోష్ కుమార్ ని ప్రేమించావని నాకు తెలుసు. అయితే ఇంత త్వరగా నువ్వు వాణ్ని పురిచిపోతే — దేవు నా విషయాంలానూ అంతే జరుగుతుంది. ఆసలు జరిగిందేమిటో తెలియాలి గదా —”

కనకం ధర్మారావుకు వీలైనంత దగ్గరగా జరిగింది — “నేను వాడిరూపంచూసి మోసపోయాను. కానీ వాడసలు మగాడేనా అని నా అనుమానం. వాడు నాతో ప్రేమ తప్ప ఏమైనా మార్గాడమని చెప్పాడు. తను నన్ను ప్రేమించలేదట. క్లబ్బులో పేకాడే ఆడాళ్లంటే వాడికి నచ్చదుట. తను మాత్రం క్లబ్బులకెళ్ళొచ్చు —” అందామె కసిగా.

“అంటే వాడు నిన్ను తీసిపారేశాడా?”

“అడదానికి అందం — కను ముక్కు తీరుకాదుట. ప్రవర్తన అట! తను బాధ్యుకి వెదుతూ తన ప్రియురాలు మాత్రం బాధ్యుకి వెళ్ళేది కాకూడదన్నాడు. తను క్లబ్బులో పేకాడుతూ తన ప్రియురాలు క్లబ్బులో పేకాడరాదన్నాడు. తను కాబరేలు చూడానికి వెదుతూ తన ప్రియురాలు అవి చూడరాదన్నాడు. అలాంటివాణ్ని అలాంటివాణ్ని....” కొంపంతో, ఉక్రోశంతో కనకానికి మాటలు రాలేదు.

“అలాంటివాణ్ని చంపేసినా తప్పులేదు —” అన్నాడు ధర్మారావు.

“నేను అంతే చేయాలనుకున్నాను —” అంది కనకం.

“కొంపదీసి — నువ్వే వాణ్ని....” అన్నాడు

భయంగా, అసమానంగా—ధర్మారావు.

“నేనా?” నవ్వేసింది కనకం— “నేను మగాడి చేతిలో చస్తానుకానీ మగణ్ణి చంపలేను. తాత్కాలిక ప్రజ్ఞాకంఠం వాణ్ణి చంపాలనిపించినా—తర్వాత అది మంచిపని కాదనిపించింది. అలాంటివాడు చచ్చిపోతే నాకేమిటి ప్రయోజనం? బ్రతికుంటే ఎప్పటికీ నా ఉపయోగపడొచ్చుకదా? ఏదో రోజున మనసు మారి నన్ను ప్రేమించొచ్చుకదా—”

“అదేం మాట? ఈ రోజు నన్ను ప్రేమిస్తున్నావు—మనం పెళ్ళిచేసుకున్నామనుకో—ఆ తర్వాత కూడా ఇంకా పాతప్రేమికులను గుర్తించుకుంటావా?” అన్నాడు ధర్మారావు.

“అందులో తప్పేముంది? నేను స్వేచ్ఛా జీవిని. నా స్వేచ్ఛను అరికట్టనివాణ్ణే నా భర్తగా చేసుకుంటాను. నా దగ్గర డబ్బుంది—” అంది కనకం నమ్మకంగా.

“మరే తే ఆ సంతోషకుమార్ ఎలా చచ్చాడు?”

“నాలాంటి అమాయకురాలి ఉసురూరికేపోతుందా? ఎవడో శేషుట—వాడి స్నేహితుడట. వాడికి బుద్ధిపుట్టి వాణ్ణి చంపేశాడు. ఎందుకని అడక్కు—అది నాకు తెలియదు—” అంది కనకం.

“అడగను కానీ నేనేమనుకున్నానో తెలుసా? కోపంతో నవ్వు సంతోషకుమార్ ని చంపమని ప్రభాకరాన్ని ఉపయోగించావేమోననుకున్నాను—” అన్నాడు ధర్మారావు.

“ప్రభాకరాన్నా?” అంది కనకం ఆశ్చర్యంగా. తర్వాత ఆమె కొద్దిక్షణాలు ఆగకుండా నవ్వి—“నా మీద చీమ పాకితే నేనే చంపుకోవాలి. చంపడమంటే

అంత భయం అతనికి!" అంది.

“అలా గా—” అన్నాడు ధర్మారావు.

“అనవసరంగా టాపిక్ మారింది. మంచి ప్రేమ కబుర్లు చెప్పు—” అంది కనకం.

7

“చాలా కష్టం మీద ఆమెను వదుల్చుకుని వచ్చాను—” అన్నాడు ధర్మారావు.

“కోత—అసలా పిల్లను బలవంతంగా ఏ హోటల్ గదికో తీసుకుపోయింటావ్—” అంది సీతమ్మ.

“అవును మరి—నువ్వొస్తావు కదా అని అంతా అలాగే అనుకుంటావు—” అన్నాడు ధర్మారావు.

“జోక్స్ ఆపి విషయానికి రండి—” అన్నాడు వెంకన్న సీరియస్ గా.

“సీతమ్మ ఏ అబ్బాయితోనైనా హోటల్ గదికి వెళ్ళిందన్న వాస్తవాన్ని బాస్ జోక్ గా మార్చుకుని సంతోషిస్తున్నారు—” అంది రాజమ్మ.

వెంకన్న నవ్వలేదు — “కథ ఇప్పుడో కొలిక్కి వచ్చింది—కొంచెం కొంచెమే విషయం తెలుస్తోంది. కాసేపు చర్చ జరగాలి—” అన్నాడు సాలోచనగా.

“మీరు మొదలుపెట్టండి—” అంది రాజమ్మ.

“కనకం బంగారయ్య కూతురు. ఆమె శీలవతికాదు. బంగారయ్య ఆమెకు బాడీగార్డుగా ప్రభాకరాన్ని నియమించాడు. ప్రభాకరం కనకాన్ని ప్రేమించి ఆమెపై ఆశలు పెంచుకున్నాడు. కనకం సంతోషకుమార్ని ప్రేమించింది. సంతోషకుమార్ ఆ ప్రేమను తిరస్కరించాడు. సంతోషకుమార్ హత్యచెయ్యబడ్డాడు. ఆ హత్యాసలంలలో శేషు ఒక్కడే ఉన్నట్లు ఆధారా

లున్నాయి. ప్రభాకరం సంతోషకుమార్ని తన కళ్ళే
దురుగానే హత్యచేసినట్లు శేషు అంటున్నాడు. ఇదీ
మనకు తెలిసిన కథ. ఇక మనం కొన్ని ప్రశ్నలకు
జవాబు గురించి ఆలోచించాలి—

హత్య ఎందుకు జరిగింది?

సంతోషకుమార్ కనకం ప్రేమను తిరస్కరించాడు.
అలాంటప్పుడు ప్రభాకరానికి సంతోషకుమార్ ని హత్య
చేయాలిని అవసరమేమిటి? కనకాన్ని సంతోషపెట్టటం
కోసం తీరికూర్చుని హంతకుడౌతాడా?

బంగారయ్య ప్రభాకరాన్ని ఎందుకు చేరదీశాడు?
అతణ్ని తన ఇంటల్లుడిగా చేసుకునే ఊదేశ్యం నిజంగా
ఉందా? బంగారయ్య ఈ హత్య చేయించి వుండే అవ
కాశముందా? ఉంటే అది ఎలాంటిది?

—ఒక్క ప్రశ్నకూ నాకు సరైన జవాబు తోచటం
లేదు—” అని ఆగాడు వెంకన్న.

“నాకూ తోచటంలేదు—” అంది సీతమ్మ.

“నాకూడా—” అంది రాజమ్మ.

వెంకన్న ధర్మారావువంక చూశాడు. జవాబు చెప్ప
డానికి అతను మొహమాటపడ్డాడు

సరిగ్గా అప్పుడే ఎదురుగా ఉన్న ఫోన్ మోగింది.

“హలో—” అన్నాడు వెంకన్న.

“నేను పద్మావతీదేవిని—” అంది ఆవతలి కంఠం.

వెంటనే సీతమ్మ, రాజమ్మ ఫోన్స్ కిందపెట్టేశారు.

ఎక్కణ్నించి ఫోన్ వచ్చినా ముగ్గురూ ఒకేసారి తీసి
వినటం అక్కడి రివాజు. అయితే వెంకన్నకు వంటింట్లో
ఇంకో ఫోన్ కనెక్షన్ ఉంది. అతడి భార్య పద్మావతీదేవి
అతడి ఆఫీసుగదిలోకి రాదు. అతడితో ఏం అవసరమున్నా

ఫోన్ లోనే మాట్లాడుతుంది. తన భార్య దగ్గర్నుంచి ఫోన్ వచ్చినప్పుడు అసిస్టెంట్స్ వినకూడదని వెంకన్న ఖచ్చితంగా చెప్పేశాడు. అయినా అప్పుడప్పుడు వాళ్ళు వింటూనే ఉంటారు. ఈ రోజు మాత్రం ధర్మారావు ఉండటంవలనో ఏమో — వెంకన్న చేత చెప్పించుకో కుండానే ఫోన్స్ పెట్టేశారు.

“ఏమిటి దేవీ—విశేషాలు!” అన్నాడు వెంకన్న.

“వంటింకా కాలేదు. ఎందుకో తెలుసా?” అంది పద్మావతీదేవి.

“ఒక్క పద్మావతీ చిత్తాల్ని తప్ప ఈ వెంకన్న ఈ ప్రపంచంలో ఎంతటి రహస్యాన్నైనా తెలుసుకో గలడు—”

అసిస్టెంట్స్ దరూ ముసిముసిగా నవ్వుకున్నారు.

“అయితే చెబుతున్నాను వినండి. మీ కేసు చాలా ఆసక్తికరంగా ఉంది. కానీ దీనిగురించి మీరింతగా ఎందు కాలోచిస్తున్నాకో తెలియటంలేదు—” అంది పద్మావతీదేవి.

“అంటే?”

“ఈ కేసులో ప్రభాకరం హంతకుడు. అందులో ఏమీ సందేహం లేదు. ఎటొచ్చీ అతడు హంతకుడని మీరు ఋజువు చేయలేమని భయపడుతున్నారు. అలాంటి ఋజువేదో సంపాదించాలి. హత్యకు కారణమేదో కనుక్కోవాలి. ఈ రెండూ చేయడానికి బదులు మీరు ఇతర విషయాల గురించి ఆలోచిస్తున్నారు—”

“అంటే మేము తప్పు దారిలో నడుస్తున్నామంటావా?”

“అనే అనాలి. హత్యకు కారణం ఆస్వేషించండి.

ఋజువు మీకు దొరక్కపోతే అప్పుడు నేను చూపిస్తాను”

వెంకన్న ఆశ్చర్యంగా—“హా మూర్ఖవచ్చుచున్నది—
నా సతీమణి డిటెక్షన్ చేయుటయా?” అన్నాడు.

అవతలి ఫోన్ కిక్మన్నది.

“ఏం జరిగింది?” అన్నారు సీతమ్మ, రాజమ్మ కుతూ
హలంగా.

“ఈ కేసులో హంతకుడు ప్రభాకర మే ననటంలో
సందేహంలేదు. హత్యకు కారణం అన్వేషించి తనకు
చెబితే—హంతకుణ్ణి పట్టిచ్చే క్షణ తను ఇస్తుందిట—”
అన్నాడు వెంకన్న.

“మేడమ్ చెప్పిందాంట్లో నిజముంది బాస్! ఎన్ని
పక్కలుంచి వెతికినా శేషు సంతోషకుమార్ ని చంప
డానికి ఒక్క కారణం కూడా దొరకలేదు. అతడి వివ
రాలన్నీ అతణ్ణి బుద్ధిమంతుడిగా నిరూపిస్తున్నాయి.
దాన్నిబట్టి అతడి కథనాన్ని నమ్మాలి మనం. ఆ ప్రకారం
హంతకుడు ప్రభాకరం. కానీ ప్రభాకరం ఎక్కడా
దొరకటంలేదు. చాలా తెలివిగా వ్యవహరిస్తున్నాడు.
అతణ్ణి హంతకుడని మనం నిరూపించలేకపోతే అతడికి
తనపై నమ్మకం పెరిగిపోతుంది. ఇంకా హత్యలు చేసినా
చెయ్యొచ్చు—” అంది రాజమ్మ.

“అన్నట్లు అతడు తమతో ఏం చెప్పాడో శేషు
అన్నాడుగదా—తనే హంతకుడని తెలిసినా ఎవరూ
తన జోలికి రాలేగట. ఒక విధంగా చెప్పాలంటే ఇది
సవాల్. ఈ సవాల్ ని మనం మానంగా స్వీకరించటమేనా
లేక అతణ్ణి—....” అని అంది సీతమ్మ.

వెంకన్న ముఖం ఎర్రబడింది. అతను కాసేపు
అలోచించి ఓ నంబరుకు ఫోన్ చేశాడు. అవతలనుంచి—

“హలో బంగారయ్య స్పీకింగ్ —” అండో స్వరం.

“మిస్టర్ బంగారయ్య — మువ్వు ప్రభాకరంచేత సంతోషకుగార్ ని చంపించావు. ఆ విషయం మాకు తెలిసింది. అందుక్కావలసిన ఋజువులు మా దగ్గరున్నాయి. కావాలంటే — పెద్ద పోస్టాఫీసు దగ్గర QMS పోస్టు డబ్బా దగ్గర సాయంత్రం ఆరింటికి నిలబడు. నేను నిన్ను కలుసుకుంటాను —” అన్నాడు వెంకన్న.

“సంతోషకుమార్ ఎవరో, హత్య ఏమిటో నాకు తెలియదు. నేను పోస్టు డబ్బా దగ్గరకు రాను. న్యాయానికి నిలబడే మనిషిని నేను. నీకు నామీద ఆధారాలుంటే అవి పోలీసులకు చూపించటం న్యాయం. అదే నీకు నా సలహా —” అన్నాడు బంగారయ్య. వెంకన్న చెప్పేది వినకుండా అవతల ఫోన్ పెట్టేశాడు.

“చాలా ఓల్డు ట్రిక్ వేశారు బాస్!” అంది సీతమ్మ జాలిగా.

“యూ ఆర్ రన్నింగ్ షార్టాఫ్ విడియాస్ —” అంది రాజమ్మ.

అయినా వెంకన్న ఆశగా పోస్టు బాక్సు దగ్గర సాయంత్రం ఆరింటికి బంగారయ్య కోసం ఎదురు చూశాడు. బంగారయ్య రాలేదు. అతడి తాలూకు మనుషులెవ్వరు కూడా అతడికి కనబడలేదు.

రాత్రి పద్మావతీదేవి అతడిపై జాలిపడి — “ఇలా అయితే మీరు పరిశోధనలు ఎంతో కాలం కొనసాగించ లేరు —” అంది.

“ఏమీ స్ఫురించటంలేదు దేవీ! ఒక నిరపరాధిని రక్షించటం కోసం నేనేం చేయాలో నీకే నా తెలిస్తే చెప్పు —” అన్నాడు వెంకన్న.

పద్మావతీదేవి నవ్వి—“చెవులే తప్ప కళ్ళులేని న్యాయ
సానాన్ని ప్రభాకరం మోసం చేయాలని పూనుకున్నాడు.
ఊనీ మీకు కళ్ళున్నాయి. నిజం తెలుసుకుని మీరు
న్యాయస్థానం చెవులకు ఆ నిజాన్ని చెప్పండి. ప్రభాకరం
లాగే మీరూ న్యాయస్థానాన్ని మోసంచేయండి—”
అంది.

“అంటే?”

పద్మావతీదేవి నవ్వింది.

8

“ఇన్స్పెక్టర్ రామ్మోహన్ గారేనాండీ?”

“అవును—నేనే ఇన్స్పెక్టర్ రామ్మోహన్ను—”

“ఇన్స్పెక్టర్ గారూ—నన్ను మీరు మన్నించాలి.

పశ్చాత్తాపంతో నా శరీరం దహించుకుపోతోంది. మీరు
పరిశోధిస్తున్న సంతోషకుమార్ హత్యచేసింది నేను. నా
పేరు ప్రభాకరం. నేనెందుకు హత్యచేశానో చెబుతున్నా
వినండి. బంగారయ్య కూతురు కనకాన్ని నేను ప్రేమిం
చాను. ఆ ఆమ్మాయి కూడా నన్ను ప్రేమించింది. అయితే
ఈలోగా సంతోషకుమార్ అనేవాడు తెలివిగా ఆమెను
ట్రిక్ చేశాడు. ఆమె వాడి వలలో పడింది. వాడు
తనకామె అంటే ఇష్టంలేనట్లు నటించి తన ఆకర్షణ ఇంకా
పెంచుకున్నాడు.

బంగారయ్యకు చూచాయగా వాడిగురించి తెలిసేంది.
బాగా ఆలోచించి ఆయన తన కూతుర్ని వాడికే ఇవ్వ
డానికి నిర్ణయించుకున్నాడు. బంగారంలాంటి పిల్ల,
బోలెడు ఆస్తి—ఆ సంతోషకుమార్ గద్దలా ఎగరేసు
కోవటం నాకు నచ్చలేదు. వాడి మోసానికి నా కడుపు
మండిపోయింది. అయినా వాణ్ని చంపాలని వెంటనే

అనుకోలేదు నేను. చిన్న హెచ్చరిక చేశాను. వాడు లక్ష్యపెట్టలేదు. వరుసగా ఫోన్ కాల్స్ చేశాను. లక్ష్యపెట్టలేదు.

ఆఖరికి ఓ రోజున సంతోషకుమార్ స్నేహితుడు శేషు అనేవాడి పేరుతో ఫోన్ చేసి నాక్కావలసిన చోటుకు రప్పించుకున్నాను. నా ఉనికి గురించి మూడో కంటివాడికి తెలియకుండా అన్ని జాగ్రత్తలూ తీసుకున్నాను. అయితే హత్య జరిగే సమయానికి ఎలా వచ్చాడో అక్కడికి శేషు వచ్చాడు. నేను ఆశ్చర్యపడినా తమాయించుకొని నా దగ్గరున్న రివాల్వర్ తో సంతోషకుమార్ ని కాల్చిచంపి—శేషుని బెదిరించి అక్కణ్ణించి పారిపోయాను.

శేషు నా గురించి పోలీసులకు చెప్పినా నమ్మరని నాకు తెలుసు. అంత పకడ్బందీగా ఏర్పాట్లు చేసుకున్నాను నేను—కానీ యిప్పుడు బంగారయ్య తన కూతుర్ని ఎలాగూ నాకివ్వడని తెలిసి మతి పోగొట్టుకున్నాను. నాకు లభించని వస్తువు కోసం నేను ఒక అమాయకుణ్ణి చంపానని ఇప్పుడనిపిస్తోంది. నేను మీకు దొరుకుతానో దొరకనో చెప్పలేను. ఆ విషయం నేనింకా నిర్ణయించలేదు. నిరపరాధి అయిన శేషుని మాత్రం ముందు వదిలిపెట్టండి—”

రామ్మోహన్ ఆశ్చర్యంగా—“హలో—హలో—” అంటూండగా ఇవతలి పక్కనుంచి వెంకన్న ఫోన్ పెట్టేసి పబ్లిక్ టెలిఫోన్ బూత్ లోంచి బైటకు వచ్చాడు. ప్రభాకరం కంఠాన్ని తను చక్కగానే అనుకరించగలిగాడు. పోలీసులిప్పుడు ప్రభాకరం గురించి అన్వేషణ ప్రారంభిస్తారు. ఈలోగా తను పద్మావతీదేవి నూచించిన

ఆధారానికి సంబంధించిన వివరాలు మరికొన్ని సేకరించాలి.

వెంకన్న టూత్ మారి మరోచోటనుంచి ఒకరిద్దరికి ఫోన్ చేశాడు. తనక్కావలసిన సమాచారం గురించి చెప్పాడు.

తర్వాత అతను ధర్మారావుకి ఫోన్ చేసి పోలీస్ స్టేషన్ కి వెళ్ళమని చెప్పాడు. అతడి ఆదేశం ప్రకారం ధర్మారావు పోలీస్ స్టేషన్ కి వెళ్ళి ఇనస్పెక్టర్ రామ్మోహన్ ని కలుసుకున్నాడు.

“ఇనస్పెక్టర్ సార్! మరో హత్య విషయంలో ముఖ్యమైన సమాచార మందించాలని వచ్చాను—” అన్నాడు ధర్మారావు.

“ఏమిటది?” అన్నాడు రామ్మోహన్.

“సంతోష్ కుమార్ హత్య కేసులో అనుమానితుడు శేషు తప్పు మరెవ్వరూ లేరని పేపర్లో చదివాను. ఈ మధ్య నాకు కనకం అనే అమ్మాయితో పరిచయమైంది. ప్రముఖులు, ధనికులు ఆయన బంగారయ్యగారి కుమార్తె ఆమె. మాటల సందర్భంలో ఆమె తనకు బాడీ గారుగా వ్యవహరిస్తున్న ప్రభాకరం గురించి చెప్పింది. సంతోష్ కుమార్ హత్య జరిగిన రోజునీంచి ప్రభాకరం ఏదోలా ఉంటున్నాడట. అప్పుడప్పుడు పిచ్చిపిచ్చిగా మాట్లాడుతున్నాడట. ఒకరోజున అతడామె చేయిపట్టుకొని—”

“నేను హంతకుణ్ణి. నేను సంతోష్ కుమార్ ని చంపాను—” అన్నాడట ఆమెతో. ఆమె భయపడిపోయింది. ఇవన్నీ ఆమె నాకు చెప్పింది. కానీ పోలీసులముందు చెబుతుందో చెప్పదో తెలియదు.

నిన్నటి దినం అతడా మేతో — “లాభంలేదు. పోలీసులకు నేను హంతకుడన్న నిజం చెప్పేస్తే గానీ నాకు మనశ్శాంతి ఉండదు. ఆపని చేసేయాలి —” అన్నాడట. ఈ సమాచారం నాదాకా రాగానే నేనింక ఆగలేక పోయాను. వెంటనే ఈ హత్యకేసు పరిశోధిస్తున్న మీకు మొత్తం సమాచారం అందజేయాలనిపించింది. ఈ సమాచారాన్ని మీరు కూడా మాత్రమే తీసుకుని హంతకుణ్ణి పట్టుకోండి. నంతో అవసరమే తప్ప మా పేర్లు బయటకు రానివ్వవద్దు —” అన్నాడు ధర్మారావు.

“చాలా చిత్రంగా ఉంది. శేషు తప్ప మరో ఆధారం లేని ఈ కేసులో హంతకుడు తనంతట తానే పట్టుబడటం చాలా ఆశ్చర్యంగా ఉంది —” అన్నాడు ఇన్స్పెక్టర్ రామ్మోహన్.

ధర్మారావు వెళ్ళిపోయిన కొద్దిక్షణాలలో ఆక్కడికి నలుగురు కానిస్టేబుల్స్, సబ్ ఇన్స్పెక్టర్ కృష్ణమూర్తి ప్రభాకరాన్ని వెంటబెట్టుకొని వచ్చారు.

“వాటిజ్ దిస్ నాస్పెన్స్ ఇన్స్పెక్టర్ - నేనేమిటి - సంతోషకుమార్ హత్యచేశానని ఒప్పుకోవడమేమిటి? అంతా అయోమయంగా వుంది. నేను నిరపరాధిని. నా కేమీ తెలియదు -” అన్నాడు ప్రభాకరం గోలపెడతూ.

“నీ కంఠం స్వయంగా విన్నాను. ఇప్పుడేగా ఆన్నీ ఒప్పుకొన్నావు. ఇంతలోనే నీ మనసు మారందా?” అన్నాడు రామ్మోహన్ కఠినంగా.

“నేనేమీ ఒప్పుకోలేదు. నా మనసెప్పుడూ ఒక్కలాగే వుంది —” అన్నాడు ప్రభాకరం.

“సరే - ఈ రాత్రికి కస్టడీలో ఉండు. ఆన్నీ రేపు విచారణ —” అన్నాడు రామ్మోహన్.

“మిస్టర్ శేషూ! హంతకుణ్ణి మీరు చూశానంటున్నారు. అతడెవరో మీకు తెలియదంటున్నారు. అతణ్ణి మళ్ళీ చూస్తే గుర్తించగలనంటున్నారు. ఇప్పుడు మీకో అరడజను మంది మన ఘల్షి చూపిస్తాను. వారిలో హంతకుడెవరో గుర్తించగలరా?” అన్నాడు ఇన్స్పెక్టర్ రామ్మోహన్.

“వారిలో ఉంటే తప్పక గుర్తించగలను. వాడి ముఖం కళ్ళముందు ఘోటోలా ఎప్పుడూ మెదులూనే ఉంటుంది నాకు—” అన్నాడు శేషు. అంతకుముందే తను ప్రభాకరాన్ని గుర్తించి డిటెక్టివ్ వెంకన్నకు చెప్పిన విషయం అతను పోలీసులకు చెప్పలేదు.

తనముందు ప్రవేశపెట్టిన వ్యక్తులలో ప్రభాకరాన్ని చూసి—“అతడే హంతకుడు!” అన్నాడు శేషు.

ప్రభాకరం శేషుని చూసి తడబడ్డాడు.

శేషు ఆవేశంగా ఆరోజు జరిగినదంతా కళ్ళకు కట్టినట్లు వర్ణించాడు.

“అబద్ధం—నాకేం తెలియదు. ఇదంతా కట్టుకథ—” అంటూ అరిచాడు ప్రభాకరం.

“మిస్టర్ ప్రభాకరం—అబద్ధాలు మాని ఇంక మీరు నిజం చెప్పాలి—” అన్నాడు డిటెక్టివ్ వెంకన్న.

“నువ్వెవ్వరు?” అన్నాడు ప్రభాకరం.

“నా పేరు వెంకన్న. నేనో డిటెక్టివ్ ను. నీ గురించి నాకే నేను కొంత ఆరాతీశాను. సంతోషకుమార్ ను నువ్వు హత్య చేసినట్లు తిరుగులేని ఆధారాలు చాలా ఉన్నాయి—” అన్నాడు వెంకన్న.

“ఏముటవి?” అన్నాడు ప్రభాకరం అసహనంగా.

“ఏమిటా? హత్యాయుధం....” అన్నాడు వెంకన్న.

“అది మీకు దొరికిందా?” అన్నాడు ప్రభాకరం.
అతడి కళ్ళు ఏదోలాగున్నాయి.

“దొరకలేదు. కానీ అదే నిన్ను పట్టిచ్చింది!”
అన్నాడు వెంకన్న.

“నన్ను పట్టివ్వడమేమిటి? నేను హంతకుణ్ణి కాను...”
అన్నాడు ప్రభాకరం.

“మిస్టర్ ప్రభాకరం సంతోష్ కుమార్ రివాల్యూర్ తో
హత్య చేయబడ్డాడు. హత్య జరిగినపుడు అక్కడున్న
శేషుకు రివాల్యూర్ దాచే సమయంలేదు. అసలతనికి
రివాల్యూర్ దొరికే దారితో. రివాల్యూర్ కారణంగానే
పోలీసులు కూడా శేషును నిరపరాధిగా విశ్వసించారు.
అయితే అతను చెప్పే అజాత హంతకుడెవరు? అతడెవరో
తెలుసుకునేవరకూ రివాల్యూర్ సంగతి తేలదు. నీ సంగతి
తేలేసరికి రివాల్యూర్ విషయం గుర్తుకు వచ్చింది.
బంగారయ్య దగ్గర రివాల్యూర్స్ గురించి వివరాలు సంపా
దించాము. లై సెన్స్ డు రివాల్యూర్స్ అయినకు రెండున్నాయి.
రెండాయన దగ్గర ఎందుకున్నాయో ఎలా వచ్చాయో
అన్నది మనకు అప్రస్తుతం. ఆయన దగ్గర ఇప్పుడు
ఒక్క రివాల్యూర్ మాత్రమే ఉన్నది. రెండవది నీకిచ్చానని
అంటున్నాడు. తన కూతురికి నువ్వు బాడీ గార్డుగా
ఉంటున్నావు. కాబట్టి ఎవరైనా బెదిరించడానికి నీ
దగ్గర ఓ రివాల్యూర్ ఉంటే మంచిదని ఇచ్చాట్ట. అది
నువ్వు దుర్వినియోగం చేశావు. చాంతో సంతోష్
కుమార్ ని హత్యచేశావు—” అన్నాడు వెంకన్న.

“అంతా మోసం—నాకేమీ తెలియదు—” అన్నాడు
ప్రభాకరం.

“మరో యిజువు చెప్పనా?” అన్నాడు వెంకన్న.

ప్రభాకరం ఇంకేం కథ వినాల్సిందో అన్నట్లు నిస్సహాయంగా వెంకన్నవంక చూశాను.

“నువ్వు సంతోషకుమార్ ని బెదిరిస్తూ చేసిన ఫోన్ కాల్స్ నీ చంచల విన్నది—” అన్నాడు వెంకన్న.

“నేను సంతోషకుమార్ ని బెదిరిస్తూ ఫోన్ కాల్స్ చేయడమేమిటి? ఆ చంచల వినడమేమిటి? ఆసలింతకీ చంచల అంటే ఎవరు?” అన్నాడు ప్రభాకరం.

“ఎదుటి వాళ్ళు ఫోన్ లో మాట్లాడుకుంటే స్పష్టంగా వినగల శక్తి చంచల కున్నది. ఆమె సంతోషకుమార్ ఎదురింటి డాక్టరుగారమ్మాయి. నీనుంచి ఫోన్ కాల్స్ వస్తే ఆమె తమ్ముడు చిన్నారావు వెళ్ళి సంతోషకుమార్ ని పిల్చుకువచ్చేవాడు. ఆమె ఎదురుగా సంతోషకుమార్ టెలిఫోన్ లో నీ మాటలు వినేవాడు. అవన్నీ ఆమె విని ఓ పుస్తకంలో నోట్ చేసుకుంది. కనకాన్ని వదిలిపెట్టమని నువ్వతణ్ణి తరచుగా హెచ్చరించటమేగాక ఆఖరికి ఓ రోజున చంపుతానని కూడా బెదిరించావు. నీ బెదిరింపు సంతోషకుమార్ లక్ష్యపెట్టలేదు. అంతే. నిజంగానే చంపేశావు—” అన్నాడు ప్రభాకరం.

“ఇబ్బెక్కడి అన్యాయం డిటెక్టివ్ గారూ-నిజంగానే నేను నిరపరాధిని” అన్నాడు ప్రభాకరం.

“చంచల అద్భుత శక్తిని పోలీసులు కూడా పరీక్షించి ఆశ్చర్య పడ్డారు. రివాల్యూర్ గురించి నువ్వు సమాధానం చెప్పకోవలసి ఉన్నది—” అన్నాడు వెంకన్న.

“రివాల్యూర్ గురించి బంగారయ్య చెప్పింది అబద్ధం. ఆయన నాకు అది ఎన్నడూ ఇవ్వలేదు—ఆయనవద్ద రివాల్యూర్ ఉంటుందని కూడా నాకు తెలియదు. రివాల్యూర్

అవసరముంటుందని నాకు అనిపించలేదు ఎన్నడూ. రివాల్యూర్ పేల్చటం కూడా తెలియదు నాకు—” అన్నాడు ప్రభాకరం.

“అన్నీ తెలుసు నీకు—” అంటూ వెంకన్న అరిచాడు.

“మిస్టర్ వెంకన్నా! మీరూదుకోండి. సాక్ష్యాల్నీ బలంగా వున్నాయి. అతడిచేత నేరం ఒప్పించే పదతి మాకు తెలుసు—” అన్నాడు ఇన్స్పెక్టర్ రామ్మోహన్.

వెంకన్న ప్రభాకరం కళ్ళలోకి సూటిగా చూసి— తల దించుకుని అక్కణ్ణించి బైటకు నడిచాడు.

10

“మీరు చాలా దిగులుగా ఉన్నారు—” అంది పద్మావతీదేవి.

“దిగులంటే దిగులేమిరి! నీ మాట పట్టుకొని దొంగ సాక్ష్యాలు సృష్టించాను. పోలీసులే మాత్రమూ అనుమానించని ఒక వ్యక్తివే హత్యా నేరం మోపాను. ఆ వ్యక్తి నిజంగా హత్యచేశాడన్న ఆధారం—నాకు తృప్తి నిచ్చేది ఒక్కటంటే ఒక్కటి దొరికితే బాగుండునని చూశాను. ఆ ప్రభాకరం నేరం ఒప్పుకోవటంలేదు. ఎన్ని చెప్పినా, యెన్ని ఋజువులు చూపినా తనకేమీ తెలియదని గోలపెడుతున్నాడు. నేను చెప్పిన ఋజువులారాధారంగా పోలీసులతణ్ణి హంతకుడనుకుంటున్నారు. అదే నాకు బాధగా ఉంది. శేషం అనే మంచివాణ్ణి కాపాడడం కోసం నేను ప్రభాకరం గొంతు అనుకరించి ఫోన్లో మాట్లాడాను. ధర్మారావు తప్పుడు రిపోర్టు ఇచ్చాడు. చంచల తప్పుడు సాక్ష్యం ఇచ్చింది....” అన్నాడు వెంకన్న ఇంకా దిగులుగానే.

“మరి బాగారయ్య రివాల్యూర్ సంగతేమిటి? అది

తప్పుడు సాక్ష్యం కానుగదా—”

“తనకు దాని గురించే తెలియదంటున్నాడు ప్రభాకరం.”

“హంతకుడు తెలుసునని అంటాడా—” అంది పాస్వతీదేవి.

“ఏమో—దేవీ! ప్రభాకరం హంతకుడని శేషు చెబు తున్నాడు. అతను మంచివాడు. అతన్ని సమ్మాం, కాసీ మినక్కుడా ఇంకా వేరే బలమైన ఆధారాలుంటే నాకీ మానసిక ఊభ ఉండేదికాదు—” అన్నాడు వెంకన్న.

అతను మజ్జిగా అన్నం తింటూండగా—అక్కడ టెలిఫోన్ మ్రోగింది.

“బాస్! మీగురించి ఓ మినిషి వచ్చాడు. అర్జంటుగా చూడాలంటున్నాడు—” అంది సీతమ్మ.

“యెవరతను?”

“ఏమో—మీరొచ్చేదాకా ఏమీ చెప్పనంటున్నాడు—”

వెంకన్న హడావుడిగా భోంచేసి తన ఆఫీసుగదిలోకి వెళ్ళి అక్కడ వ్యక్తిని చూసి—“అరే—జనార్దనం— నువ్వ్యా?” అన్నాడు.

“అవును—నా తమ్ముణ్ణి కష్టపడి అరెస్టు చేయించా వటగా—” అన్నాడు జనార్దనం.

“ఇందులో నా దేమంది? తప్పుచేశాడు. దొరికి పోయాడు....” అన్నాడు వెంకన్న.

“తప్పుచేసింది వాడుకాదు....”

“మరెవరు?”

“జరిగింది ఏంటావా?” అన్నాడు జనార్దనం—“నా తమ్ముడు కల్లబ్బుల్లో తిరుగుతున్నాడని తెలిసేక నేను వాడినో కంట కనిపెడుతూ వచ్చాను. వాడు బంగారయ్య

కూతురికి బాడీ గార్డుగా ఉంటున్నట్లు గ్రహించాను. అప్పుడోసారి బంగారయ్యను కలుసుకొని వాళ్ళిద్దరికీ పెళ్ళిచేస్తే బాగుంటుందని సూచించాను. ఆ విధంగా నా తమ్ముడి భవిష్యత్తు బాగుపడుతుందని నా ఊహ. బంగారయ్య ఒప్పుకున్నట్టే కనబడ్డాడు.

“ఈలోగా సంతోషకుమార్ బెడదవచ్చింది. అతను తెలివిగా కనకాన్ని బుట్టలో వేసుకొన్నాడు. ఆమె దరి జేరాలనుకొన్నకొద్దీ తిప్పికొట్టి తనమీద ఆకరణ పెరిగేలా చేసుకొన్నాడు. కనకానికి అతడంటే పిచ్చి వ్యామోహం బయల్పడింది. తండ్రికి చెప్పింది. బంగారయ్యకు నచ్చు బాటయిందీ సంబంధం. నా తమ్ముడితో పోలిస్తే సంతోషకుమార్ కుటుంబం కాస్త గొప్పగా కనబడ్డది బంగారయ్యకు. ఆయన పిలిచి నాకు విషయం చెప్పేశాడు. నేను సంతోషకుమార్ కు ఒకటి రెండుసార్లు ఫోన్ చేశాను. నాకు అరమయిందల్లా అతడికి కనకవంటే విముఖులలేదనీ- పెద్ద కట్నం గురించి ప్లాను వేస్తున్నాడనీ!

“అప్పుడే నేనో నిశ్చయానికి వచ్చాను—సంతోషకుమార్ నా తమ్ముడి భవిష్యత్తుకి అడ్డుగా నిలబడ్డాడు. అతడు లేకపోతే నా తమ్ముడు ఓ లక్షాధికారికి ఆల్లుడై సిరిసంపదులతో తులతూగుతాడు. హఠాత్తుగా నన్ను పిశాచం ఆవరించింది. కొన్నాళ్ళు జాగ్రత్తగా అన్నీ పరీక్షించి పథకం వేశాను. తమ్ముడికి తెలుసునో, తెలియదో కానీ—కనకం కూడా ఎప్పుడూ ఓ రివాల్యూర్ ఉంచు కునేది. ఆదామె హాండ్ బ్యాగులో అడుగున ఉండేది. ఓ రోజున నేను దాన్ని కాజేశాను.

“అంతా పకడ్బందీగా పథకం వేసుకొన్నాను. నా తమ్ముడికీ నాకూ చాలా పోలికలున్నాయి. ఆ రోజు

నేను నా తమ్ముడిలా తయారై ఇల్లు వదిలిపెట్టాను. ఆసలు హత్య ఎవరూ చూస్తారని నేనచుకోలేదు. ఆ ఆమ్మాయి చంచల కారణంగా అక్కడికి శేషు వచ్చి కేసులో ఇరుక్కున్నాడు. అప్పుడు నా బుర్ర మరింత చురుగా పనిచేసింది.

“నా జుట్టు నెరిసింది. నల్ల రంగులో అది పోయింది. నాకు మీసాలు లేవు. పెట్టుడు మీసాలు సంపాదించు కొన్నాను. గెడ్డం ఏమాత్రం గీయకపోయినా తెల్లగా ఆసహ్యంగా ఉంటుంది. ఆ రోజు నున్నగా గెడ్డం గీసాను. బాగా తెలిసినవారు తప్ప మరెవ్వరై నా నన్ను నా తమ్ముడనే అనుకొంటారు. అందుకే నా తమ్ముడిలా నటించటం కొనసాగించి హత్య పూర్తిచేసి అక్కణ్ణించి వెళ్ళిపోయాను. శేషు ఆ తర్వాత నా తమ్ముణ్ణి చూడ గల్గటమే అరుదు. ఒకవేళ చూసినా నా తమ్ముడినుంచి అనుమానాస్పదమైన ప్రవర్తన లభించదు. ఇది అభేద్య కేసు. ఏ విధంగానూ సేరం బయటపడదన్న పూర్తి నమ్మకంతో ఉన్నాను.

“కానీ నువ్వు కేసును చేపట్టి తీగలాగి డొంకంతా కదిపావు. నేను ఎవడికోసం ఇదంతా చేశానో ఆ తమ్ముడు జైలు పాలయ్యాక, ఉరిశిక్ష పొల్పడాక నాకే జీవిత మేందుకు? అనిపించింది. నేను చేసిన నేరానికి వాడు శిక్ష అనుభవించటం నా గుండెను కోసేస్తోంది. ఆ రంపపు కోత భరించలేక ఇలా వచ్చాను. హత్యకుసయోగించిన ఆయుధం—ఆ రోజు నేను వేసుకొన్న డ్రెస్సు—జరిగిన విశేషాలు మొత్తం పాలుపోకుండా—ఆధారాలన్నీ ఇవ్వ గలను. ఆ అమాయకుణ్ణి రక్షించి—ఈ హంతకుడికి శిక్షపడేలా చేయి—”

90

అని అతను కూలబడిపోయాడు.

“మే గాడ్!” అనుకున్నాడు వెంకన్న—ఇది అతడే మాత్రమూ ఊహించనిది.

“ఒక మనిషిని నమ్మి—ఓ వ్యక్తిపై కచ్చిత నేరాన్నా రోపించటం ఎంతవరకూ సమంజసం?” అనుకున్నాడు వెంకన్న. జనార్దనం తన నేరాన్నొప్పుకోకపోతే—తన కారణంగా ఓ నిరపరాధి శిక్షననుభవించేవాడని అనుకోగానే అతడి వశ్యు జలదరించింది.

— :విపోయింది: —